

నమస్తే ఉదయం

తెలుగు దినపత్రిక

సంపుటి: 3

సంచిక: 209

పేజీలు: 4

వెల: రూ.4/-

శుక్రవారం 27 మార్చి 2026

ఎడిటర్: ఎం.వనితా రెడ్డి

పెట్రోల్, డీజిల్ కొరత లేదు

తప్పుడు ప్రచారాలు నమ్మవద్దు.. మరోసారి స్పష్టం చేసిన కేంద్రం



న్యూఢిల్లీ, మార్చి 26 (నమస్తే ఉదయం)

దేశంలో పెట్రోల్, డీజిల్ నిల్వలపై కేంద్ర ప్రభుత్వం మరోసారి స్పందించింది. దేశంలో పెట్రోల్, డీజిల్ కొరత అంటూ సోషల్ మీడియా ప్రచారం జరుగుతుండటం, బండ్ల వద్ద వాహనదారులు క్యూలు కడుతుండటంపై కేంద్రం ప్రకటన చేసింది. దేశంలో ఇంధన సరఫరా పూర్తిగా సురక్షితంగా, స్థిరంగా ఉందని వెల్లడించింది. దేశంలో ఎక్కడా పెట్రోల్, డీజిల్, ఎల్పిజి కొరత లేదని, అన్ని రిటైల్ అవుట్లెట్లు తగినంత సరఫరాతో సాధారణంగా పనిచేస్తున్నాయని స్పష్టం చేసింది. తప్పుడు సమాచారం, భయాందోళనలతో కూడిన కథనాలు పూర్తిగా నిరాధారమైనవని, పౌరులు అధికారిక వర్గాలను మాత్రమే విశ్వసించాలని సూచించింది. పుకార్లను వ్యాప్తి చేయకుండా ఉండాలని సూచించామని, ప్రతి పౌరునికి నిరంతరాయ ఇంధన లభ్యతను నిర్ధారించడానికి ప్రభుత్వం కట్టుబడి ఉందని పేర్కొంది. పెట్రోలియం శుద్ధిలో ప్రపంచవ్యాప్తంగా భారత్ 4వ స్థానంలో ఉంది. అలాగే ఎగుమతి చేసే దేశాల్లో 5వ స్థానంలో ఉంది. దీంతో దేశీయంగా పెట్రోల్, డీజిల్ నిల్వలు, లభ్యత పటిష్టంగా ఉన్నాయని, సరఫరాలో రేషన్ చేయమని ఏ రిటైల్ కేంద్రాలకు ఆదేశాలు ఇవ్వలేదని కేంద్రం తెలిపింది. ఇంధన కొరత వల్ల కొన్ని దేశాలు జాతీయ ఇంధన అత్యవసర పరిస్థితి ప్రకటించాయని, దేశంలో అటువంటి చర్యలు అవసరం ఏమాత్రం లేదని తెలిపింది. ఇతర దేశాల్లో పెట్రోల్, డీజిల్ కొనుగోళ్లపై పరిమితులు విధిస్తున్నప్పటికీ..

దేశంలో అలాంటి పరిస్థితి రాదని తెలిపింది. కొన్ని పెట్రోల్ బండ్ల వద్ద భయాందోళనతో ప్రజలు కొనుగోలు చేస్తున్నప్పటికీ.. సోషల్ మీడియాలో ఉద్దేశపూర్వకంగా వ్యాప్తి చేసిన తప్పుడు సమాచారం వల్ల అలా జరుగుతున్నాయని స్పష్టం చేసింది. వినియోగదారులకు ఇంధనం నిరంతరం అందించేందుకు పెట్రోల్ బండ్లు పనిచేస్తున్నాయని, కొరత లేకుండా చూసేందుకు బండ్లకు గతంలో అనుమతించిన ఒక రోజు క్రెడిట్ను మూడు రోజులకు పెంచడానికి కంపెనీలు చర్యలు తీసుకున్నట్లు కేంద్రం పేర్కొంది. “కేవలం 6 రోజులకు సరిపడ ఇంధన నిల్వలు మాత్రమే ఉన్నాయని సోషల్ మీడియాలో తప్పుడు ప్రచారం చేస్తున్నారు. భారత్లో మొత్తం 74 రోజులకు సరిపడ రిజర్వ్ సామర్థ్యం ఉంది. వాస్తవ నిల్వ కవరేజ్ సుమారు 60 రోజులు ఉంది. ప్రపంచవ్యాప్తంగా ఎలాంటి పరిస్థితులు ఉన్నా.. రెండు నెలలకు సరిపడ సరఫరా అందుబాటులో ఉంది. ఎల్పిజి కొరత లేదు. దేశంలో రిఫైనరీల్లో ఉత్పత్తి 40 శాతం పెరిగింది. దిగుమతి చేసుకోవాల్సిన గ్యాస్ కంటే ఎక్కువ ఉత్పత్తి జరుగుతుంది. అమెరికా, రష్యా, ఆస్ట్రేలియా, ఇతర దేశాల నుంచి 800 టీఎంటీలతో కూడిన ఎల్పిజి కార్గోలు దిగుమతికి సిద్ధంగా ఉన్నాయి. అదనపు కొనుగోళ్లు నిరంతరం కొనుగోలుతున్నాయి. ప్రతి రోజు 50 లక్షలకుపైగా సిలిండర్లను సరఫరా చేస్తున్నాం. వాణిజ్య సిలిండర్ల కేటాయింపును 50 శాతానికి పెంచాం” అని పెట్రోలియం శాఖ స్పష్టం చేసింది.

దావోస్ పర్యటనలో రూ.2.19 లక్షల కోట్లు పెట్టుబడులు

విపక్షాల విమర్శలను తిప్పికొట్టిన శ్రీధర్ బాబు



హైదరాబాద్, మార్చి 26 (నమస్తే ఉదయం)

దావోస్ పెట్టుబడులు, ఎంవోయూలపై శాసనసభలో విపక్ష సభ్యులు చేసిన విమర్శలను మంత్రి శ్రీధర్బాబు తిప్పికొట్టారు. దావోస్ పర్యటనల్లో తెలంగాణకు రూ.2.19 లక్షల కోట్లు పెట్టుబడులు వచ్చాయని తెలిపారు. పెట్టుబడిదారులతో ప్రభుత్వం 44 ఎంవోయూలు కుదుర్చుకుందని వెల్లడించారు. ఈ ఒప్పందాలపై శ్వేతపత్రం విడుదల చేసేందుకు సిద్ధంగా ఉన్నామని మంత్రి శ్రీధర్ బాబు స్పష్టం చేశారు. దావోస్ పర్యటనల్లో 44 ఎంవోయూలు ప్రభుత్వం ..మిగతా 2లో

ఇరాన్కు మరోమారు ట్రంప్ వార్నింగ్

ఆలస్యం చేస్తే పరిస్థితులు మారిపోతాయి త్వరగా ఒప్పందానికి రావాలని హెచ్చరిక



2లో..

గత ప్రభుత్వం బకాయిలు కడుతున్నాం

విద్య,వైద్యానికి ప్రత్యేక ప్రాధాన్యత

గత ప్రభుత్వం బకాయిలు కడుతున్నాం ఆరోగ్యశ్రీ కింద 600 కోట్ల బకాయిలు పెట్టి వెళ్లారు ఇప్పటివరకు రూ.2,408 కోట్ల బిల్లులు చెల్లించాం సిఎంఆర్ఎఫ్ నిధులను దుర్వినియోగం చేశారు అసెంబ్లీలో సిఎం రేవంత్ రెడ్డి

హైదరాబాద్, మార్చి 26 (నమస్తే ఉదయం)

గత బీఆర్ఎస్ ప్రభుత్వం ఆరోగ్యశ్రీ పథకానికి రూ.600 కోట్ల బకాయిలు పెట్టి వెళ్లే తాము ప్రతినెలా రూ.89 కోట్లు ఖర్చు పెడుతున్నట్లు ముఖ్యమంత్రి రేవంత్ రెడ్డి చెప్పారు. ఇప్పటివరకు రూ.2,408 కోట్ల బిల్లులు చెల్లించామని అసెంబ్లీ సాక్షిగా తెలిపారు. ఏడో రోజైన గురువారం అసెంబ్లీ సమావేశాల సందర్భంగా సభలో సిఎం రేవంత్ ప్రసంగించారు. ఆరోగ్య శ్రీ కింద ప్రభుత్వాను పత్రులకు రూ.927 కోట్లు, ప్రైవేట్ ఆస్పత్రులకు రూ.1,480 కోట్లు చెల్లించామని చెప్పుకొచ్చారు. 27 నెలల్లో పేదల వైద్యం కోసం రూ.4,500 కోట్లు



చెల్లించామని ఆయన వివరించారు. పేదలకు అన్యాయం జరుగుతోందని విపక్షాలు అపోహలు సృష్టిస్తున్నాయని.. బీఆర్ఎస్ గత ప్రభుత్వంలో సిఎం రిలీఫ్ ఫండ్ ఎలా దుర్వినియోగం చేశారో అందరికీ తెలుసంటూ విమర్శించారు. ఎవరి పేవలు సిఎం రిలీఫ్ ఫండ్ కాజేశారో కూడా తెలుసంటూ చురకలు అంటించారు. గత ప్రభుత్వంలో సిఎంఆర్ఎఫ్ నిధులను కొందరు తమ సొంత ఖాతాల్లో వేసుకున్నారు, దీనిపై విచారణ జరుగుతోందన్నారు. త్వరలోనే అన్నీ బయటకు వస్తాయని హెచ్చరించారు. తాము అధికారంలోకి వచ్చాక 27 నెలల్లో రూ.2,046 కోట్ల సిఎంఆర్ఎఫ్ కింద ఇచ్చామని పేర్కొన్నారు. గత ప్రభుత్వం అప్పుల భారాన్ని తమకు వారసత్వంగా ఇచ్చిందని, ఆ బకాయిలను ..మిగతా 2లో

నేడు సీఎలతో మోడీ సమావేశం

వర్చువల్ డ్వారా జరగనున్న భేటీ పశ్చిమాసియా స్థితిగతులపై చర్చించే ఛాన్స్ ఏ పరిస్థితినినా ఎదుర్కొవాలంటూ ఇటీవల వ్యాఖ్య మోడీ ప్రసంగంపై దేశ ప్రజలు ఆసక్తి



2లో..

కవిత కొత్త పార్టీ తెలంగాణ ప్రజా జాగృతి

నేడు నిజామాబాద్ వేదికగా ప్రకటన రాజకీయ నిర్ణయాలు ప్రకటించే అవకాశం



2లో..



పెట్రోల్, డీజిల్ కొరత లేదు

మొదటి పేజీ తరువాయి...

సూచించామని, ప్రతి పౌరునికి నిరంతరం ఇంధన లభ్యతను నిర్ధారించడానికి ప్రభుత్వం కట్టుబడి ఉందని పేర్కొంది. పెట్రోలియం శుద్ధిలో ప్రపంచవ్యాప్తంగా భారత్ 4వ స్థానంలో ఉంది. అలాగే ఎగుమతి చేసే దేశాల్లో 5వ స్థానంలో ఉంది. దీంతో దేశీయంగా పెట్రోల్, డీజిల్ నిల్వలు, లభ్యత పటిష్టంగా ఉన్నాయని, సరఫరాలో రేషన్ వేయమని ఏ రిటైల్ కేంద్రాలకు ఆదేశాలు ఇవ్వలేదని కేంద్రం తెలిపింది. ఇంధన కొరత వల్ల కొన్ని దేశాలు జాతీయ ఇంధన అభ్యవసర పరిస్థితి ప్రకటించాయని, దేశంలో అటువంటి చర్యలు అవసరం ఏమాత్రం లేదని తెలిపింది. ఇతర దేశాల్లో పెట్రోల్, డీజిల్ కొనుగోళ్లపై పరిమితులు విధిస్తున్నప్పటికీ.. దేశంలో అలాంటి పరిస్థితి రాదని తెలిపింది. కొన్ని పెట్రోల్ బంకల వద్ద భయాంక్షతో ప్రజలు కొనుగోలు చేస్తున్నప్పటికీ.. సోషల్ మీడియాలో ఉద్దేశపూర్వకంగా వ్యాప్తి చేసిన తప్పుడు సమాచారం వల్ల



అలా జరుగుతున్నాయని స్పష్టం చేసింది. వినియోగదారులకు ఇంధనం నిరంతరం అందించేందుకు పెట్రోల్ బంకలు పనిచేస్తున్నాయని. కొరత లేకుండా చూసేందుకు బంకలకు గతంలో

అనుమతించిన ఒక రోజు క్రెడిట్ను మూడు రోజులకు పెంచడానికి కంపెనీలు చర్యలు తీసుకున్నట్లు కేంద్రం పేర్కొంది. "కేవలం 6 రోజులకు సరిపడ ఇంధన నిల్వలు మాత్రమే ఉన్నాయని సోషల్ మీడియాలో తప్పుడు ప్రచారం చేస్తున్నారు. భారత్లో మొత్తం 74 రోజులకు సరిపడ రిజర్వ్ సామర్థ్యం ఉంది. వాస్తవ నిల్వ కవరేజీ సుమారు 60 రోజులు ఉంది. ప్రపంచవ్యాప్తంగా ఎలాంటి పరిస్థితులు ఉన్నా.. రెండు నెలలకు సరిపడ సరఫరా అందుబాటులో ఉంది. ఎన్నికే కొరత లేదు. దేశంలో రిజర్వ్లో ఉత్పత్తి 40 శాతం పెరిగింది. దిగుమతి చేసుకోవాల్సిన గ్యాస్ కంటే ఎక్కువ ఉత్పత్తి జరుగుతుంది. అమెరికా, రష్యా, ఆస్ట్రేలియా, ఇతర దేశాల నుంచి 800 టీఎంబీలతో కూడిన ఎమ్బీజీ కార్గోలు దిగుమతికి సిద్ధంగా ఉన్నాయి. అదనం కొనుగోళ్లు నిరంతరం కొనసాగుతున్నాయి. ప్రతి రోజు 50 లక్షలకుపైగా సిలిండర్లను సరఫరా చేస్తున్నాం. వాణిజ్య సిలిండర్ కేటాయింపును 50 శాతానికి పెంచాం" అని పెట్రోలియం శాఖ స్పష్టం చేసింది.



గత ప్రభుత్వం బకాయిలు కడుతున్నాం

మొదటి పేజీ తరువాయి...

తామ చెల్లిస్తున్నామని రేవంత్ రెడ్డి చెప్పారు. బీఆర్ఎస్ గత ప్రభుత్వం ఆరోగ్య శ్రీ కోసం నెలకు రూ.52 కోట్లు ఖర్చు చేస్తే.. కాంగ్రెస్ ప్రభుత్వం మాత్రం నెలకి రూ.89 కోట్లు ఖర్చు చేస్తోందని తెలిపారు. ఆరోగ్య శ్రీ ఇవ్వకపోవడం వల్ల చికిత్స చేయలేదు అనేది అపోహ మాత్రమే అన్నారు. ఇన్ని ఇబ్బందుల్లో కూడా ఆరోగ్య శ్రీ పథకాన్ని రూ.5 లక్షల నుంచి రూ.10 లక్షలకు పెంచామని సీఎం రేవంత్ స్పష్టం చేశారు. విద్యా, వైద్యం విషయంలో కోతలు ఉండవని సీఎం రేవంత్ మరోసారి తేల్చి చెప్పారు. కోతలు పెట్టాల్సి వస్తే వేరే కోతలు పెడతామని అన్నారు. దీనిని కాలేజీల నిర్వహణ గ్రాంట్-1 అధికారులకు అప్పగిస్తామని, ప్రతి కుటుంబానికి జీవిత బీమా అందించేందుకు కొత్త పథకం తీసుకొచ్చామని వివరించారు. విదేశాల్లో నిపుణులైన వైద్యుల సేవలను వినియోగించుకోవాలని ప్రభుత్వం ఆలోచిస్తోందన్నారు. గోపాహహల్లో 30 ఎకరాల్లో రూ.3వేల కోట్లతో ఉన్నాని ఆస్పత్రి నిర్మిస్తున్నామన్నారు. ఆ పనులు వేగంగా జరిగేందుకు చర్యలు తీసుకున్నామని వివరించారు. ప్రభుత్వానికి నలహోలు, సూచనలు ఇస్తే స్వీకరిస్తామన్నారు.

దావోస్ పర్యటనలో

రూ.2.19 లక్షల కోట్లు పెట్టుబడులు

మొదటి పేజీ తరువాయి...

కుదుర్చుకుందని మంత్రి శ్రీధర్ బాబు తెలిపారు. రాష్ట్రానికి రూ. 2.19 లక్షల కోట్లు పెట్టుబడులు వచ్చాయని అన్నారు. అసెంబ్లీలో దావోస్ పెట్టుబడులపై శ్రీధర్ బాబు మాట్లాడారు. పెట్టుబడులతో 68,150 మందికి ప్రత్యక్ష ఉద్యోగాలు వస్తాయని, 2024 దావోస్ లో 18 ఎంపీయూలు.. రూ.40,232 కోట్లు పెట్టుబడులు వచ్చాయని తెలియజేశారు. రూ.81,800 కోట్లు పెట్టుబడులతో 6 కంపెనీలకు భూములు కేటాయింపు జరిగిందని, భూములు కేటాయింపుతో ప్రభుత్వానికి రూ.1,540 కోట్ల ఆదాయం కేటాయించామని శ్రీధర్ బాబు పేర్కొన్నారు. మరో 3 కంపెనీలకు రూ.30 వేల కోట్లు పెట్టుబడుల కోసం భూములు గుర్తింపు చర్యలు చేశామని, నిజామాబాద్ ఐటీ టవర్ లో 11 కంపెనీలు కార్యకలాపాలు జరిగాయని అన్నారు. నిజామాబాద్ లో 681 స్కీల్ సామర్థ్యంతో ఐటీ టవర్ నిర్మించామని, నిజామాబాద్ ఐటీ టవర్ లో ప్రస్తుతం 276 మంది ఉద్యోగాలు పనిచేస్తున్నారని అన్నారు. పెట్టుబడుల ఒప్పందాలపై శ్రేణిపత్రం విడుదల చేస్తామని, పరిశ్రమల ఏర్పాటు వల్ల రాష్ట్రానికి బహుళ ప్రయోజనాలు, ఉపాధి లభిస్తుందని శ్రీధర్ బాబు స్పష్టం చేశారు.

ఇరాన్కు మరోమారు

ట్రంప్ వార్నింగ్

న్యూఢిల్లీ, మార్చి 26 (నమస్తే ఉదయం)

ఇరాన్కు అమెరికా అధ్యక్షుడు డొనాల్డ్ ట్రంప్ మరోసారి హెచ్చరికలు జారీ చేశారు. ఒప్పందం విషయంలో మరీ అలస్యం చేస్తే పరిస్థితులు తీవ్రంగా మారిపోతాయని హెచ్చరించారు. అమెరికాతో ఒప్పందం కోసం ఒకవైపు ప్రయత్నిస్తూనే, బయటకు మరోలా మాట్లాడుతుందని ఇరాన్పై ఆగ్రహం వ్యక్తం చేశారు. మరీ అలస్యం కాకముందే సీరియస్గా వ్యవహరించడం మంచిదని హితవు పలికారు. 'ఇరాన్ మిలిటరీ పూర్తిగా నాశనమైంది. తిరిగి వుంజుకునే అవకాశం లేదు. దీంతో వారు ఒక ఒప్పందం కోసం మమ్మల్ని వేడుకుంటున్నారు. మరోవైపు మా ప్రతిపాదనలను పరిశీలిస్తున్నామని చెబుతున్నారు. వారు చాలా తప్పు చేస్తున్నారు. మరీ అలస్యం కాకముందే వారు ఒక నిర్ణయం తీసుకుంటే మంచిది. అలస్యమైతే వెనక్కి తిరిగి చూసే ప్రసక్తే లేదు. పరిస్థితులు తీవ్రంగా ఉంటాయి' అని తన సోషల్ మీడియా వేదిక ట్రూత్ డాకూమెంట్ హెచ్చరించారు. అమెరికాతో చర్చల పట్ల ఇరాన్ భిన్నంగా ప్రకటనలు చేస్తోంది (ఎనజీని జా ఇన్స్టా+తిజబి). ఘర్షణలు ముగించేందుకు చర్యలు జరిపే ఉద్దేశం ఉద్దేశం తమకు లేదని, అమెరికా ప్రతిపాదనలను పరిశీలిస్తున్నామని ఇరాన్ విదేశాంగ మంత్రి వ్యాఖ్యానించారు. అమెరికాతో చర్చలు జరుగుతున్న సమయంలో పశ్చిమాసియా దేశాలపై ఇరాన్ దాడులకు పాల్పడుతోంది.

కడియం, సంజయ్లపై

విచారణ

విచారణ ఏప్రిల్ 16కు వాయిదా

హైదరాబాద్, మార్చి 26 (నమస్తే ఉదయం)

పార్టీ మారలేదని పేర్కొంటున్న బీఆర్ఎస్ ఎమ్మెల్యేలు కడియం శ్రీహరి, సంజయ్ల వ్యవహారంపై హైకోర్టులో విచారణ జరిగింది. ఈ కేసులో ఇద్దరు ఎమ్మెల్యేలతో పాటు అసెంబ్లీ స్పీకర్లకు కోర్టు నోటీసులు జారీ చేసింది. ఇటీవల కడియం శ్రీహరి, సంజయ్ల పార్టీ మారలేదని అసెంబ్లీ స్పీకర్ తీర్పు ఇచ్చిన సంగతి తెలిసింది.అయితే, బీఆర్ఎస్ ఎమ్మెల్యేలు జగదీశ్వర్ రెడ్డి, కెవి వివేకానంద స్పీకర్ తీసుకున్న నిర్ణయాన్ని సవాల్ చేస్తూ హైకోర్టును ఆశ్రయించారు. ఈ నేపథ్యంలో కడియం శ్రీహరి, సంజయ్లకు కౌంటర్ దాఖలు చేయాలని కోర్టు ఆదేశించింది. ఇప్పటికే ఈ వ్యవహారం రాజకీయంగా చర్చనీయాంశంగా మారగా, కోర్టు విచారణపై అన్ని వర్గాల్లో ఆసక్తి నెలకొంది. తదుపరి విచారణను వచ్చే నెల 16వ తేదీకి వాయిదా వేసింది.

కవిత కొత్త పార్టీ తెలంగాణ ప్రజా జాగృతి

నేడు నిజామాబాద్ వేదికగా ప్రకటన

రాజకీయ నిర్ణయాలు ప్రకటించే అవకాశం

నిజామాబాద్, మార్చి 26 (నమస్తే ఉదయం)

తెలంగాణ రాజకీయాల్లో పెను సంఘటన సృష్టిస్తూ, తెలంగాణ జాగృతి అధ్యక్షురాలు కవిత తన సొంత రాజకీయ పార్టీని ప్రకటించేందుకు సిద్ధమయ్యారు. తన రాజకీయ ప్రస్థానానికి పునాది వేసిన నిజామాబాద్ వేదికగానే ఈ కీలక నిర్ణయాన్ని వెల్లడించబోతున్నారు. శ్రీరామనవమి పర్వదినాన్ని పురస్కరించుకుని నిజామాబాద్లోని జాగృతి కార్యాలయంలో నిర్వహించే ఆధికారిక సమావేశంలో 'తెలంగాణ ప్రజా జాగృతి' పేరుతో కొత్త పార్టీని ఆమె ప్రకటించనున్నారు. పార్టీ ఆవిర్భావ వేడుకల తేదీని కూడా ఆమె వేదిక నుంచి వెల్లడించేందుకు సర్దుం సిద్దమైంది. రాబోయే నెలలో నిర్వహించనున్న భారీ బహిరంగ సభలో పార్టీ జెండా, అజెండా , పార్టీ గుర్తును ప్రజల ముందుకు తీసుకురావాలని కవిత భావిస్తున్నారు. ఈ

పార్టీ ఆవిర్భావ వేడుకల్లో పెద్ద ఎత్తున చేరికలు ఉండేలా ఇప్పటికే ప్రణాళికలు సిద్ధం చేశారు. కేవలం పార్టీ ప్రకటనకే పరిమితం కాకుండా, కవిత రాబోయే ఎన్నికల్లో ఏ నియోజకవర్గం నుంచి పోటీ చేస్తారనే అంశంపై కూడా ఈ సమావేశంలో స్పష్టత వచ్చే అవకాశం ఉంది. గతంలో నిజామాబాద్ ఎంపీగా ఐదేళ్ల పాటు పనిచేసిన అనుభవం ఉండటంతో, అదే పార్లమెంట్ పరిధిలోని బోధన్ అసెంబ్లీ నియోజకవర్గం నుంచి ఆమె బరిలోకి దిగుతారని రాజకీయ వర్గాల్లో బలంగా వినిపిస్తోంది. కవిత ఈ కొత్త ప్రస్థానాన్ని ప్రారంభించాలని నిర్ణయించుకోవడంతో ఉమ్మడి నిజామాబాద్ జిల్లాలోని బిఆర్ఎస్ మాజీ ఎమ్మెల్యేలలో ఒకరైన గుబులు మొదలైంది. ముఖ్యంగా బోధన్ మాజీ ఎమ్మెల్యే షకీల్ వంటి నేతలు కవిత నిర్ణయంతో ఆందోళన చెందుతున్నట్లు తెలుస్తోంది. కవిత వెంట ఎంతమంది కీలక నేతలు నడుస్తారు, ఎంతమంది మాజీ ఎమ్మెల్యేలు ఆమె పార్టీలో చేరతారనేది ఇప్పుడు రాష్ట్ర రాజకీయాల్లో హాట్ టాపిక్ గా మారింది. తెలంగాణలో మూడో ప్రత్యామ్నాయంగా ఎదిగే లక్ష్యంతో వస్తున్న ఈ కొత్త పార్టీ, భవిష్యత్తులో రాష్ట్ర రాజకీయ సమాకరణలను ఏ విధంగా మారుస్తుందో వేచి చూడాలి.



నేడు సీఎంలతో మోడీ సమావేశం

న్యూఢిల్లీ, మార్చి 26 (నమస్తే ఉదయం)

ఇరాన్, ఇజ్రాయెల్-అమెరికా మధ్య యుద్ధం కొనసాగుతోంది.. గల్ఫ్లో పరిస్థితులు మరింత ఉద్రిక్తంగా మారాయి.. దీంతో యుద్ధం ప్రభావం ప్రపంచమంతా కనిపిస్తోంది.. ముఖ్యంగా గ్యాస్, చమురు సరఫరా తగ్గడంతో పలు దేశాల్లో తీవ్ర ప్రభావం కనిపిస్తోంది.. ముఖ్యంగా భారత్ లో సైతం గ్యాస్, పెట్రోల్, డీజిల్ కొరత కనిపిస్తోంది.. ఈ క్రమంలో ప్రధానమంత్రి సరేంద్ర్ మోడీ.. శుక్రవారం అన్ని రాష్ట్రాల సీఎంలతో వీడియో కాన్ఫరెన్స్ ద్వారా భేటీ కానున్నారు. పశ్చిమాసియా పరిస్థితులపై చర్చించనున్నారు. వీడియో కాన్ఫరెన్స్ ద్వారా మాట్లాడనున్న ప్రధాని మోడీ.. పశ్చిమాసియా పరిస్థితులతోపాటు.. దేశంలో నెలకొన్న పరిస్థితులపై కూడా సీఎంలతో నేరుగా మాట్లాడనున్నారు. అయితే.. ఈ సమావేశంలో ప్రధాని మోడీ ఏం మాట్లాడనున్నారనేది ఉత్పంఠంగా మారింది. కాగా.. పార్లమెంట్ సమావేశాల్లో ఇటీవల ప్రధాని మోడీ మాట్లాడుతూ.. కీలక వ్యాఖ్యలు చేసిన విషయం తెలిసిందే.. పశ్చిమాసియాలో నెలకొన్న పరిస్థితులతో దేశంలో ఇంధన కొరత నెలకొందని.. అయితే.. ఎలాంటి పరిస్థితులు వచ్చినా సిద్ధంగా ఉండాలని ప్రధాని మోడీ సూచించారు. పశ్చిమాసియాలో ఉద్రిక్తతలు దీర్ఘకాలం కొనసాగే అవకాశం ఉందని.. దేశ ప్రజలు ఏ సహాయనైనా ఎదుర్కోవడానికి సిద్ధంగా ఉండాలని ప్రధాని మోడీ రాజ్యసభలో ప్రసంగిస్తూ.. దేశప్రజలకు పిలుపునిచ్చారు. ఈ సందర్భంగా ఆయన ఇంధన భద్రత, భారతీయుల రక్షణపై కీలక వ్యాఖ్యలు చేశారు. ప్రపంచవ్యాప్తంగా ఇంధన మార్కెట్లో అతలాకుతలమవుతోందని.. దేశంలో కూడా ప్రభావం చూపే అవకాశం ఉందని పేర్కొన్నారు. తాము గల్ఫ్ దేశాలు, అమెరికా, ఇజ్రాయెల్, ఇరాన్ నాయకులతో నిరంతరం సంప్రదింపులు జరుపుతున్నామని.. చర్యలు, దౌత్యం ద్వారానే శాంతిని పునరుద్ధరించాలని భారత్ బలంగా నమ్ముతోందని.. అని ప్రధాని మోడీ స్పష్టం చేశారు.

ఇరాన్కు మరో ఎదురుదెబ్బ

ఇజ్రాయెల్ దాడిలో నేవీ షిప్ అలిరెజా దుర్భరణం

టెహ్రాన్, మార్చి 26 (నమస్తే ఉదయం)

ఇజ్రాయెల్ దాడిలో ఇరాన్కు పెద్ద ఎదురుదెబ్బ తగిలింది. ఇస్లామిక్ రివల్యూషనరీ గార్డ్ కార్ప్స్ నేవీ షిప్ అలిరెజా తంగ్విని ప్రాణాలు కోల్పోయారు. ఈ మేరకు ఇజ్రాయెల్ ఓ ప్రకటన విడుదల చేసింది. ఇరాన్ తీర ప్రాంత సగరమైన బందర్ అబ్బాస్పై జరిపిన దాడుల్లో అలిరెజాతో పాటు మరికొందరు సీనియర్ నౌకాదళ కమాండర్లు మృతి చెందినట్లు ఇజ్రాయెల్ ప్రకటించింది. అయితే ఈ విషయంపై ఇరాన్ ఇప్పటివరకు ఎలాంటి ప్రకటనా చేయలేదు. 2018 నుంచి అలిరెజా ఐఆర్జీసీ నేవీ షిప్ పదవిలో కొనసాగుతున్నారు. హోర్నుక్ జలసంధి మూసివేతను ఆయనే పర్యవేక్షిస్తున్నట్లు వార్తలు వస్తున్నాయి. ఇరాన్-అమెరికా మధ్య ఒకవైపు చర్యలు జరుగుతుండగానే మరోవైపు దాడులు కూడా కొనసాగుతున్నాయి. పశ్చిమాసియా దేశాలపై ఇరాన్ దాడులు కొనసాగిస్తోంది. ఇరాన్పై ఇజ్రాయెల్ దాడులు చేస్తోంది. తాజాగా ఇజ్రాయెల్లోని కెఫర్ ఖాసీం ప్రాంతంలో ఐదుగురు, టెల్ అవీవ్లో ఇద్దరు గాయపడ్డారు. ఇజ్రాయెల్ సైనిక నియంత్రణ కేంద్రం, అణు మౌలిక సదుపాయాలకు సంబంధించిన పరిశ్రమలపై దాడులు చేశామని ఇస్లామిక్ రివల్యూషనరీ గార్డ్ కార్ప్స్ ప్రకటన చేసింది.



పద్దులపై చర్చలకు బదులు గొప్పలా?

మిషన్ భగీరథ పేరుతో డబ్బు దుబారా దీనిపై ఎక్కడికైనా వెళ్లాలి పరిశీలిద్దామా


సభలో బిఆర్ఎస్ సభ్యుల తీరుపై మండిపడ్డ భట్టి

హైదరాబాద్, మార్చి 26 (నమస్తే ఉదయం)

బీఆర్ఎస్ శాసనసభ్యులు పద్దులపై చర్చను పక్కనపెట్టి, గత పదేళ్ల కేసీఆర్ ప్రభుత్వ పాలన గురించి గొప్పలు చెప్పుకోవడమే లక్ష్యంగా మాట్లాడుతున్నారని డిప్యూటీ సీఎం భట్టి విక్రమార్కు మరకలంటించారు.. ప్రజా సమస్యలపై చర్చించాల్సింది పోయి గత ప్రభుత్వం గొప్పలు చేసిందని చెప్పడానికి ప్రాధాన్యం ఇవ్వడం సిగ్గుచేటున్నారు. అసెంబ్లీలో మహిళా శిశు సంరక్షణం పంచాయతీరాజ్ పద్దులపై జరుగుతున్న చర్చ సందర్భంగా డిప్యూటీ సీఎం భట్టి విక్రమార్కు మాట్లాడారు. పెళ్లయి బిడ్డ సంకల్పికి వచ్చినా కల్యాణ లక్ష్మి చెక్కు అందలేదు' అని ఎమ్మెల్యే సునీత చేసిన వ్యాఖ్యలు వాస్తవమైతే, ఆ అలస్యానికి గల కారణాలు ప్రభుత్వం ఖచ్చితంగా పరిశీలిస్తుందన్నారు. సాధారణంగా కల్యాణ లక్ష్మి, షాదీ ముబారక్ చెక్కుల పంపిణీలో ప్రభుత్వం వైపు నుంచి ఎలాంటి జాప్యం జరగడం లేదు. ఒకవేళ ఎక్కడైనా అలస్యం జరిగితే అది ఎమ్మెల్యే సంకలం లేకపోవడం వల్లే, దరఖాస్తు చేయడంలో జాప్యం వల్లే లేదా సంబంధిత అధికారుల నిర్లక్ష్యం వల్లే జరిగి ఉండవచ్చు. దీనిపై పూర్తి వివరాలను సభ ముందు ఉంచుతాం అన్నారు. గత బీఆర్ఎస్ ప్రభుత్వం మిషన్ భగీరథ పథకాన్ని ప్రజలకు నీళ్లు ఇవ్వడం కోసం తెచ్చిందా? లేక పైపుల కంపెనీల ప్రయోజనం కోసం తెచ్చిందా అని అన్నారు. ఈ పథకం కోసం దాదాపు రూ. 40 వేల కోట్లకు పైగా నిధులు ఖర్చు చేసి, లక్షా 23 వేల కిలోమీటర్ల మేర పైపులు వేశామని తెల్పులు చెప్పారు. కానీ ఎక్కడో దూరం నుంచి నీళ్లు తెచ్చి, ఫిల్టర్ చేసి పంపిణీ చేసే విధానం క్షేత్రస్థాయిలో ఎక్కడా సక్రమంగా అమలు కాలేదన్నారు. తెలంగాణలోని ఏ జిల్లాలో కూడా మిషన్ భగీరథ సక్రమంగా పనిచేయడం లేదు. ఎక్కడ చూసినా పైపులు లీకేజీలు, పగిలిన పైపులతో నీరు వృధా అవుతోంది కానీ ప్రజలకు మాత్రం అందడం లేదన్నారు. ఖమ్మం జిల్లా కొణిజెద్ద నుంచి ఎర్రపాలెం వరకు వేసిన పైప్లైన్ ద్వారా సరిగ్గా నీరు అందిన పరిస్థితి లేదు. కేవలం లీకేజీలు, మరమ్మత్తులతోనే కాలం గడుస్తోంది. కొత్త పథకం పేరుతో స్టాన్లకి నీటి వనరులను నిర్లక్ష్యం చేయడమే కాకుండా, అప్పటికే పనిచేస్తున్న పాత నీటి పథకాలకు తాళాలు వేసి ప్రజలను ఇబ్బందులకు గురిచేశారని మండిపడ్డారు. మిషన్ భగీరథ పనితీరుపై బీఆర్ఎస్ ఎమ్మెల్యేలు సిద్ధమైతే ఒక కమిటీ వేద్దాం. ఊరూరా తిరిగి నీటి పంపిణీ ఎలా జరుగుతుందో, క్షేత్రస్థాయి వాస్తవాల ఏంటో ప్రత్యక్షంగా పరిశీలిద్దాం అన్నారు. ప్రతిపక్ష నేతలు సభను, ముఖ్యమంత్రిని మరియే మంత్రులను గౌరవించి మాట్లాడాలి. సభా మర్యాదలను పాటించి భాగ్యతాయుతంగా వ్యవహరించడం అవసరం అని గుర్తు చేశారు.

చైతన్య విల్లాస్ కాలనీ శ్రీరామాలయంలో పీఠుప్ప దంఛు కార్యక్రమం

కళ్యాణ అక్షింతల, గోరింటాకు పండుగ కార్యక్రమం



అత్తాపూర్ సర్కిల్ పరిధిలోని ఉప్పరపల్లి హనుమత్ సేవిత శ్రీ సీతారామచంద్రస్వామి దేవాలయంలో శ్రీ సీతారాముల కళ్యాణ మహోత్సవ కార్యక్రమాలు భక్తిశ్రద్ధలతో కొనసాగుతున్నాయి. గురువారం కళ్యాణ మహోత్సవం కార్యక్రమంలో భాగంగా సీతారాములను వధూవరులుగా ముస్తాబు చేయటం, మేళకాళాలతో ఊరేగింపు, పసుపు దంచటం, తలంబ్రాల బియ్యం కలపటం, గోరింట ఉత్సవం కన్నుల పండువగా జరిగాయి. ఆలయ శ్రీరామనవమి వేడుకల అడీ హాట్ కమిటీ ప్రతినిధులు జోషి, ఆదర్శ్, శుక్లా, పద్మశ్రీ, వనితా రెడ్డి, స్వప్న నేతృత్వంలో కార్యక్రమాల ఏర్పాటు చేస్తున్నారు. కాలనీ ప్రతినిధులు వేణుగోపాల్, రమణాచారి దంపతులు పెళ్ళి కొడుకు కార్యక్రమం నిర్వహించారు.

రాజేంద్రనగర్, మార్చి 26 (నమస్తే ఉదయం)



రాజేంద్రనగర్ నియోజకవర్గాన్ని ఒకే కమిషనరేట్ పరిధిలోకి తీసుకురావాలి

ఎమ్మెల్యే ప్రకాష్ గౌడ్

బుద్వేల్, మార్చి 26 (నమస్తే ఉదయం)

రాజేంద్రనగర్ నియోజకవర్గాన్ని సైబరాబాద్ లేదా పూర్వ సీటీ పరిధిలోకి తీసుకురావాలని రాజేంద్రనగర్ ఎమ్మెల్యే డి. ప్రకాష్ గౌడ్ కోరారు. గురువారం అసెంబ్లీలో ఆయన మాట్లాడారు. జీహెచ్ఎస్సీ పునర్వ్యవస్థీకరణ లో భాగంగా రాజేంద్రనగర్ నియోజకవర్గంలోని కొంత భాగాన్ని సైబరాబాద్, మరి కొంత భాగాన్ని హైదరాబాద్, ఇంకొంత భాగాన్ని పూర్వ సీటీ లో కలిపి పారని అవేధన వ్యక్తం చేశారు. తనను సంప్రదించకుండానే ఈ విధంగా మార్చారన్నారు. దీని వల్ల పాలన పరమైన ఇబ్బందులు వస్తాయన్నారు. నియోజకవర్గం ప్రాంతం మూడు వేర్వేరు కమిషనరేట్ల పరిధిలోకి రావడంతో ప్రజలకు కూడా తీవ్ర ఇబ్బందులు కలుగుతున్నాయన్నారు. పోలీసు యంత్రాంగం మధ్య సమన్వయం కూడా లేకుండా పోతుందన్నారు. ప్రజల సౌకర్యార్థం రాజేంద్రనగర్ నియోజకవర్గాన్ని సైబరాబాద్ లేదా పూర్వ సీటీ లోకి తీసుకురావాలన్నారు.



మాజీ మంత్రి పి. నజీబ్ ఇంద్రారెడ్డి ని కలసి మహనీయుల జయంతి ఉత్సవాలకు రావాలని ఆహ్వానిస్తున్న దళిత సంఘాల నాయకులు



శిక్షణలో పాల్గొన్న రైతులు



రాజేంద్రనగర్ కోర్టు ఆవరణలో మాజీ ఎమ్మెల్యే పైలట్ రోహిత్ రెడ్డి

కస్తడి ముగియంతో మాజీ ఎమ్మెల్యే పైలట్ రోహిత్ రెడ్డిని రాజేంద్రనగర్ కోర్టులో హాజరు పరిచిన పోలీసులు

బుద్వేల్, మార్చి 26 (నమస్తే ఉదయం)

మొయినాబాద్ షామ్ హౌస్ డ్రగ్స్ కేసులో పోలీసు కస్తడి లో ఉన్న మాజీ ఎమ్మెల్యే పైలట్ రోహిత్ రెడ్డి తో పాటు అతని సోదరుడు రిశీత్ రెడ్డి, డిల్లీ కి చెందిన నావిత శర్మల మూడు రోజుల కస్తడి ముగియడంతో గురువారం సాయంత్రం 4:30 గంటలకు సీట్ పోలీసులు వారిని రాజేంద్రనగర్ కోర్టులో హాజరుపరిచారు. 12వ మెట్రోపాలిటన్ మెజిస్ట్రేట్ కోర్టు న్యాయమూర్తి ముందు వారిని ప్రవేశ పెట్టగా, న్యాయమూర్తి ఆదేశాలతో వారు ముగ్గురిని తిరిగి చం చల్లగాడ జైలుకు తరలించారు.

మరో ఐదు రోజుల కస్తడి కోరుతు పోలీసుల విదీక్షణ, తిరస్కరించిన న్యాయమూర్తి :

డ్రగ్స్ కేసులో అరెస్టయిన మాజీ ఎమ్మెల్యే పైలట్ రోహిత్ రెడ్డి తో పాటు మరో ఇద్దరిని అదనంగా మరో ఐదు రోజుల కస్తడి కి ఇవ్వాలని పోలీసులు న్యాయమూర్తిని కోరగా ఆమె తిరస్కరించినట్లు న్యాయవాది శ్రీకాంత్ రెడ్డి తెలిపారు. ఆయన మీడియా తో మాట్లాడుతూ, పోలీసులు పైలట్ రోహిత్ రెడ్డి అరెస్ట్ చేసిన సమయంలో 24 గంటల పాటు విచారించి కోర్టులో హాజరుపరిచారన్నారు. ఈ విషయాన్ని కోర్టు గమనించినట్లున్నారు. 14 రోజుల రిమాండ్ లో ఉన్న పైలట్ రోహిత్ రెడ్డి తో పాటు మరో ఇద్దరిని 10 రోజుల పాటు కస్తడి కి ఇవ్వాలని కోరగా, న్యాయమూర్తి మూడు రోజుల పాటు గతంలో కస్తడి కి ఇస్తు ఆర్డర్ ఇచ్చారన్నారు. అది కూడా ఉదయం నుంచి సాయంత్రం వరకు మాత్రమే విచారణ చేయాలని ఆదేశాలు ఇచ్చిందని గుర్తు చేశారు. కస్తడి ముగిసిన తర్వాత తిరిగి గురువారం మరో ఐదు రోజులు కస్తడి కి ఇవ్వాలని కోరగా దానికి న్యాయమూర్తి ఒప్పుకోలేదని న్యాయవాది శ్రీకాంత్ రెడ్డి తెలిపారు. మాజీ ఎమ్మెల్యే పైలట్ రోహిత్ రెడ్డి కస్తడి కి తీసుకువచ్చిన సమయంలో గద్దె బందోబస్తు ఏర్పాటు చేశారు. శం షాబాద్ రూల్స్ ఇన్వెక్టర్, మొయినాబాద్, షాబాద్ ఇన్వెక్టర్లు, పోలీసు నిబ్బంది బందోబస్తు లో పాల్గొన్నారు.



దివంగత ధర్మ ఇక్ష్మం చిత్ర పటాలకి నివాళులు అర్పిస్తున్న సీపీఐ నాయకులు

ధర్మభిక్షం గొప్ప నాయకులు

బుద్వేల్, మార్చి 26 (నమస్తే ఉదయం)

స్వాతంత్ర్య సమరయోధులు, మాజీ పార్లమెంటు సభ్యులు, గీత పనివాళ్ల సంఘం జాతీయ అధ్యక్షులు దివంగత ధర్మభిక్షం గొప్ప నాయకులని సీపీఐ రంగారెడ్డి జిల్లా కౌన్సిల్ సభ్యులు జై అనంద్ గౌడ్, రాజేంద్రనగర్ మండల సహాయ కార్యదర్శి జై విజయానంద్ గౌడ్ లు అన్నారు. కామ్రేడ్ ధర్మభిక్షం 15వ వర్సంతి ని గురువారం మైలార్ దేవుపల్లి లో సీపీఐ ఆధ్వర్యంలో నిర్వహించారు. ఈ సందర్భంగా ధర్మభిక్షం సేవలను గుర్తు చేసుకున్నారు. గ్రామాలలో గీత పనివారలకు ఐదేరకాల భూమి కేటాయింపి ఈత, తాటి వనాలను పెంచడానికి ప్రభుత్వం తోడ్పాటునందించాలన్నారు. గీత కార్మికులకు వృద్ధాప్య పంచనను 50 సంవత్సరాలకే ఇవ్వాలన్నారు. ఈ కార్యక్రమంలో సీపీఐ నాయకులు జై సదానందంగౌడ్, కె మధు, జై తేజగౌడ్, జై రిత్విక్ గౌడ్, సత్యనారాయణ, బబ్లు, హర్ష, తదితరులు పాల్గొన్నారు.

పశుపోషణలో ఆధునిక పద్ధతులు పాటించాలి

బుద్వేల్, మార్చి 26 (నమస్తే ఉదయం)

పశు పోషకులు ఆధునిక పోషణ పద్ధతులను అవలంబించి చందం ద్వారా అధిక లాభాలను పొందవచ్చని రాజేంద్రనగర్ పశువైద్య కళాశాల పోషణ విభాగాధిపతి డాక్టర్ డి. నాగలక్ష్మి అన్నారు. పీవీ నర్సింహారావు తెలంగాణ పశువైద్య విశ్వవిద్యాలయం లోని రాజేంద్రనగర్ పశువైద్య కళాశాల పశుపోషణ విభాగం, భారత వ్యవసాయ పరిశోధన మండలి (ఐసీఎఆర్) జాతీయ మాంస పరిశోధన స్టాన్ ఆధ్వర్యంలో షెడ్యూల్డ్ కులాల రైతులకు అధిక పాల ఉత్పత్తి, పునరుత్పత్తి సామర్థ్యం కోసం పోషణలో మెలకువలు అనే అంశపై గురువారం ఒక రోజు శిక్షణ కార్యక్రమాన్ని నిర్వహించారు. ఈ సందర్భంగా రాజేంద్రనగర్ పశువైద్య కళాశాల అసోసియేట్ డీన్ డాక్టర్ డి. మాధురి చేతుల మీదుగా పశుపోషణలో ఉపయోగపడే మెళకువలు ఉన్న పుస్తకాలను శిక్షణ లో పాల్గొన్న వారికి అందజేశారు. కార్యక్రమంలో పర్వతీ కి చెందిన డాక్టర్ సలీని కుమారి, డాక్టర్ జె. నర్సింహ, డాక్టర్ అలెగ్జాండర్, డాక్టర్ ఎ. సుధీరాబాబు, డాక్టర్ రామకృష్ణ, సీసా స్కూల్ ఫౌండేషన్ మేనేజరు జి. రత్నాకర్ పాటు జనగామ, రంగారెడ్డి జిల్లాలకు చెందిన రైతులు పాల్గొన్నారు.



ఆక్రమణల తొలగింపు

ఆరాంఘర్ నుంచి దుర్గానగర్ మార్గంలో ఫుట్ పాత్ ఆక్రమణల తొలగింపు

బుద్వేల్, మార్చి 26 (నమస్తే ఉదయం)

ప్రజా పాలన - పట్టణ ప్రణాళిక 99 రోజుల కార్యక్రమంలో భాగంగా గురువారం ఆరాంఘర్ చౌరస్తా నుంచి దుర్గానగర్ చౌరస్తా వరకు రోడ్డు కు ఇరువైపుల ఉన్న ఆక్రమ నిర్మాణాలను అత్తాపూర్ సర్కిల్ డిప్యూటీ కమిషనర్ వి. సమ్యయ్య పర్యవేక్షణలో టౌన్ ప్లానింగ్ విభాగం అధికారులు తొలగించారు. పాదచారులు నడిచే మార్గంలో దుకాణాలు ఏర్పాటు చేయడం వల్ల ప్రమాదాలు జరుగుతున్నాయని అన్నారు. అందుకే ఆక్రమణలను తొలగించామన్నారు. మైలార్ దేవుపల్లి నుంచి పల్లెచెరువు వరకు, గగన్పూడ్ 1.5 కి.మీ. వరకు రోడ్డు వరకు కూడా దళలవారిగా ఫుట్ పాత్ ఆక్రమణలను తొలగిస్తామని డిప్యూటీ కమిషనర్ వి. సమ్యయ్య తెలిపారు.

రాజేంద్రనగర్లో మహనీయుల జయంతి ఉత్సవాలకు గొప్ప చరిత్ర

బుద్వేల్, మార్చి 26 (నమస్తే ఉదయం)

రాజేంద్రనగర్ నియోజకవర్గంలో మాజీ ఉప ప్రధాని బాబు జగ్జీవన్ రామ్ రాజ్యంగ నిర్మాత డాక్టర్ బీఆర్ అంబేద్కర్ జయంతి ఉత్సవాలకు ఘన చరిత్ర ఉందని, దానిని ఉత్సవాల కమిటీ నిర్వహించాలని జాతీ ప్రజలకు చెప్పాల్సి అవసరం ఉందని మాజీ మంత్రి, మహేశ్వర్ ఎమ్మెల్యే పి. నవితా ఇంద్రారెడ్డి అన్నారు. రాజేంద్రనగర్, అత్తాపూర్ సర్కిల్ లో ఏప్రిల్ మాసంలో నిర్వహించే మహనీయుల జయంతి వేడుకలకు ఆహ్వానించడానికి గురువారం శ్రీనగర్ లోని ఆమె నివాసానికి వెళ్లి జయంతి ఉత్సవాల నిర్వహకులకు ఆమె శుభాకంక్షలు తెలిపారు. తాను మంత్రిగా ఉన్న సమయంలో ఉత్సవాల కమిటీ అధ్యక్షురాలిగా ఎ. సదాలక్ష్మి సంప్రదించి అధికారికంగా మహనీయుల జయంతి ఉత్సవాలను నిర్వహించాలని కోరితే అప్పటి నుంచి అధికారికంగా ఉత్సవాలకు నిధులు మంజూరు చేయించే విధంగా కార్యచరణ సిద్ధం చేసినట్లు తెలిపారు. నవితా ఇంద్రారెడ్డిని కలిసిన వారిలో ఉత్సవాల కమిటీ చైర్మన్ దాసరి రమేష్, కో. చైర్మన్ నందిగంపా నర్సింహ, ప్రధాన కార్యదర్శి మంగలారం శ్రీనివాస్, కో.కా.కా.కా. పలుగురెచ్చెపు మహేందర్, జయంతి ఉత్సవాల కమిటీ ఫూల్స్ అధ్యక్షులు పి. జీవన్ దాస్, పచ్చ శ్రీనివాసులు, పచ్చ నర్సింహారావు, పంజాబ్ రాజు, ఎడ్లకాడి సూర్యం, నాయకులు ఆదిరాల రవి కుమార్, ఎడ్లకాడి చంద్రశేఖర్, పత్తూర్ నర్సింహ, నోముల రాము యాదవ్, గోల్కొండ లేపిరాజ్, మన్నె శేఖర్, బీఆర్ సుమన్, కప్పగూడెం గౌతమ్, జనార్దన్. సాయికృష్ణ తదితరులు పాల్గొన్నారు.

భార్య ఇంటికి రావడం లేదని భర్త ఆత్మహత్య

బుద్వేల్, మార్చి 26 (నమస్తే ఉదయం)

: ప్రేమించి పెళ్లి చేసుకున్న భార్య ఇంటికి రావడం లేదని మనస్తాపానికి గురైన భర్త గురువారం ప్యాసుకు ఉ రివేసుకుని ఆత్మహత్య చేసుకున్నాడు. వివరాలను మైలార్ దేవుపల్లి పోలీసులు వెల్లడించారు. కర్ణాటక కు చెందిన సౌందర్య మహారాష్ట్ర లాతూర్ కు చెందిన విజయ్ (30) లు మూడు సంవత్సరాల క్రితం ప్రేమించి పెళ్లి చేసుకున్నారు. రెండు సంవత్సరాలు మహారాష్ట్రలో ఉండి సంవత్సరం క్రితం కాటేడాన్ కు మకాం మార్చారు. విజయ్ లాల్ డ్రెవర్లా పనిచేస్తుండగా, సౌందర్య కాటేడాన్ పారిశ్రామిక వాడలో దినసరి కూలిగా పనిచేస్తుంది. విజయ్ ఈ మధ్య కాలం లో భార్యపై అసహనం పెంచుకుని వేధించసాగాడు. దీంతో సౌందర్య ఆరాంఘర్ లో ఉండే స్వంత బంధువుల ఇంటికి వెళ్లింది. విజయ్ భార్య దగ్గరకు వెళ్లి ఎంత బతిమాలిిన ఆమె ఇంటికి రాలేదు. దీంతో కాటేడాన్ లోని ఇంటికి వెళ్లిన విజయ్ చీర తో ప్యాన్ కు ఉరి వేసుకుని ఆత్మహత్య చేసుకున్నాడు. గమనించిన ఇంటి యజమాని భార్యకు సమాచారం ఇచ్చాడు. ఆమె వచ్చి మైలార్ దేవుపల్లి పోలీసులకు సమాచారం ఇవ్వడంతో పోలీసులు వచ్చి విజయ్ మృతదేహాన్ని పోస్టుమార్గం నిమిత్తం ఉ స్వానియా మార్చురీకి తరలించారు. కేసు నమోదు చేసుకుని దర్యాప్తు చేస్తున్నారు.



అభివృద్ధిలో పీరిశ్రమల భాగస్వామ్యం మరింత పెరగాలి



ఎమ్మెల్యే గూడెం మహిపాల్ రెడ్డి

బొల్లారంలోబడిసి పరిశ్రమ ఆధ్వర్యంలో పాఠశాలలకు కంప్యూటర్లు, బల్బులకు ఆటోల పంపిణీ

పటాన్ చెరు, మార్చి 26 (నమస్తే ఉదయం):

పరిశ్రమలు తమ సామాజిక బాధ్యత (సీఎస్ఆర్) నిధుల ద్వారా గ్రామాలు, పట్టణాల అభివృద్ధికి మరింత సహకరించాలని అవసరం ఎంతైనా ఉందని పటాన్ చెరు శాసన సభ్యులు గూడెం మహిపాల్ రెడ్డి అన్నారు. గురువారం అమీన్ పూర్ సర్కిల్ బొల్లారం డివిజన్ పరిధిలో బడిసి పరిశ్రమ సౌజన్యంతో 32 లక్షల రూపాయలతో కొనుగోలు చేసిన కంప్యూటర్లు, చెత్త సేకరణ ఆటోలు,

మూడు చక్రాల సైకిళ్ల పంపిణీ కార్యక్రమానికి ఎమ్మెల్యే మహిపాల్ రెడ్డి ముఖ్యఅతిథిగా హాజరయ్యారు. ఈ సందర్భంగా బొల్లారం పరిధిలోని జిల్లా పరిషత్ ప్రభుత్వ ఉన్నత పాఠశాల, తెలంగాణ మోడల్ స్కూల్ పాఠశాలలకు 15 కంప్యూటర్లు, రెండు ప్రింటర్లు, బొల్లారం మున్సిపల్ విభాగానికి ఎనిమిది చెత్త సేకరణ ఆటోలు, దివ్యాంగుల కోసం మూడు మూడు చక్రాల సైకిళ్లను ఎమ్మెల్యే పంపిణీ చేశారు. అనంతరం ఏర్పాటు చేసిన సమావేశంలో ఆయన మాట్లాడుతూ బడిసి కంపెనీ తన సామాజిక బాధ్యతలో భాగంగా పాఠశాలల అభివృద్ధికి, బొల్లారం డివిజన్ పరిధిలో పారిశుధ్యం పనులు పెంపొందించేందుకు సహకారం అందించడం పట్ల కృతజ్ఞతలు తెలిపారు. రాజోయ్ రోజుల్లోనూ మరిన్ని అభివృద్ధి పనులకు నిధులు కేటాయించాలని కోరారు. పటాన్ చెరు నియోజకవర్గంలో ప్రభుత్వం అందించే నిధులతో పాటు స్థానికంగా ఏర్పాటుచేసిన పరిశ్రమల సహకారంతో సీఎస్ఆర్ నిధులను

అభివృద్ధి పనులకు కేటాయిస్తున్నామని తెలిపారు. ప్రభుత్వం, పరిశ్రమలు, ప్రజా ప్రతినిధులు, ప్రజలు కలిసి పనిచేస్తే అభివృద్ధి సుసాధ్యం అవుతుందని ఆశాభావం వ్యక్తం చేశారు. ప్రభుత్వ పాఠశాలలో కార్పొరేట్ పాఠశాలలకు డీటూగా అత్యున్నత ప్రమాణాలతో విద్యను అందిస్తున్నామని.. ప్రతి విద్యార్థి లక్ష్యంతో చదివి ఉన్నత శిఖరాలను అధిరోహించాలని విజ్ఞప్తి చేశారు. ఈ కార్యక్రమంలో అమీన్ పూర్ డిప్యూటీ కమిషనర్ ప్రదీప్ కుమార్, సిబి రవీందర్ రెడ్డి, మాజీ జెడ్పీటీసీ బాల్ రెడ్డి, బిఆర్పీయూ రాష్ట్ర అధ్యక్షులు రాంబాబు, సీనియర్ నాయకులు హనుమంత్ రెడ్డి, రవీందర్ రెడ్డి, జైపాల్ రెడ్డి, లక్ష్మణ రెడ్డి, బడిసి సంస్థ జనరల్ మేనేజర్ శ్రీనివాస్, షాంలీ హెడ్ సుబ్రహ్మణ్యం, మాజీ ప్రజాప్రతినిధులు వేణుపాల్ రెడ్డి, సాయి కిరణ్ రెడ్డి, శ్రీకాంత్ యాదవ్, బీరప్ప యాదవ్, సతీష్ రత్నం, కృష్ణ, బీసీ అధ్యక్షులు శ్రీశైలం యాదవ్, అధికారులు, తదితరులు పాల్గొన్నారు.



మహిళల భద్రతపై అవగాహన కార్యక్రమం

గద్వాల జిల్లా ప్రతినధి, మార్చి 26(నమస్తే ఉదయం)

గద్వాల భరోసా సెంటర్ ఆధ్వర్యంలో ప్రియదర్శిని ప్రభుత్వ మహిళా డిగ్రీ కళాశాలలో మహిళా సాధికారత సెల్ మరియు నేషనల్ సర్వీస్ స్కీమ్ సంయుక్తంగా మహిళలపై లైంగిక దాడులు మరియు పోక్సో (గ్రూజు) చట్టంపై గురువారం అవగాహన కార్యక్రమాన్ని నిర్వహించారు. ఈ కార్యక్రమానికి కళాశాల ప్రిన్సిపాల్ డాక్టర్ మీనాక్షి అధ్యక్షత వహించి మాట్లాడారు. నేటి సమాజంలో మహిళల భద్రత అత్యంత ప్రాధాన్యత కలిగిన అంశమని, ప్రతి మహిళ తన హక్కులు మరియు పట్టపరమైన రక్షణలపై ముఖ్యమైన అవగాహన కలిగి ఉండాలని పేర్కొన్నారు. ముఖ్య అతిథిగా హాజరైన ఎస్.ఐ తారక మాట్లాడుతూ విద్యార్థినులకు మహిళలపై జరిగే నేరాలను ఎలా ఎదుర్కోవాలి, అత్యవసర పరిస్థితుల్లో ఎలా స్పందించాలి, పోలీస్ శాఖ అందించే సహాయం ఎలా పొందాలి అనే అంశాలను విద్యార్థినులకు వివరించారు. భరోసా సెంటర్ కోఆర్డినేటర్ శివాని పోక్సో చట్టం ప్రాముఖ్యతను వివరిస్తూ, బాధితులకు భరోసా సెంటర్ ద్వారా అందించే సేవలు మరియు మద్దతు గురించి అవగాహన కల్పించారు. ఈ కార్యక్రమంలో ఉపాధ్యక్ష సెల్ కన్వీనర్ ఎం. సమత, ఎన్ఎస్ఎస్ ప్రోగ్రామ్ ఆఫీసర్ బి. జగన్ మోహన్, అధ్యాపకులు మరియు విద్యార్థినులు పాల్గొన్నారు.

లాడ్జిపై పోలీసుల దాడి: వ్యభిచార ముఠా అరెస్ట్

గద్వాల జిల్లా ప్రతినధి, మార్చి 26(నమస్తే ఉదయం)

జాతీయ రహదారిపై ఉన్న గీత లాడ్జి కేంద్రంగా సాగుతున్న అసాంఘిక కార్యకలాపాలకు ఉండవల్లి పోలీసులు చెక్ పెట్టారు. పక్కా సమాచారంతో గురువారం ఉండవల్లి ఎస్ఐ శేఖర్ ఆధ్వర్యంలో పోలీసులు ఆకస్మిక దాడులు నిర్వహించి ఓ వ్యభిచార ముఠాను అదుపులోకి తీసుకున్నారు. ఈ దాడులో ముగ్గురు విలులు, ఒక మహిళను పోలీసులు రెడ్ హ్యాండ్లెడ్గా పట్టుకున్నారు. అసాంఘిక కార్యకలాపాలకు పాల్పడితే ఎంతటి వారినినా వదిలిపెట్టే ప్రసక్తే లేదని ఎస్ఐ ఆర్.శేఖర్ హెచ్చరించారు. లాడ్జి యజమానిపై కేసు నమోదు చేసి దర్యాప్తు చేస్తున్నట్లు ఎస్ఐ తెలిపారు..

బైక్ అదుపు తప్పి వ్యక్తి మృతి

ఇద్దరికీ తీవ్రగాయాలు

గద్వాల జిల్లా ప్రతినధి, మార్చి 26 (నమస్తే ఉదయం)

బైక్ అదుపు తప్పి వ్యక్తి మృతి చెందిన సంఘటన కేటిడబ్ల్యు మండల పోలీస్ స్టేషన్ పరిధిలో గురువారం రాత్రి చోటు చేసుకుంది. ఎస్ఐ పి.శ్రీనివాసులు తెలిపిన వివరాలు ఇలా ఉన్నాయి. కేటిడబ్ల్యు మండలం కుచినెర్ర గ్రామానికి చెందిన కుర్కు మల్లేష్, శేషప్ప, మల్లేష్ ముగ్గురు కలిసి కుర్కు అయ్యన్న కుమారుడు మల్లేష్ బైక్పై నందిన్న గ్రామం నుండి కుచినెర్ర గ్రామానికి వెళుతున్నారు. ఈ క్రమంలో కుచినెర్ర వాగు వద్ద బైక్ అదుపు తప్పి చెట్టును బలంగా ఢీకొట్టింది. ఈ క్రమంలో బైక్ సదుతున్న మల్లేష్ ఆక్సిడైజ్డ్ మృతి చెందారు. ఈ ప్రమాదంలో శేషప్ప, మల్లేష్కు ఇద్దరికీ తీవ్ర గాయాలయ్యాయి. స్థానికులు వెంటనే పోలీసులకు సమాచారం అందించారు. సంఘటన స్థలానికి చేరుకున్న పోలీసులు మృతదేహాన్ని పోస్టుమార్టం నిమిత్తం ప్రభుత్వ ఆసుపత్రికి తరలించారు. గాయపడిన శేషప్ప, మల్లేష్ లను చికిత్స కోసం గద్వాల జిల్లా ఆసుపత్రికి తరలించారు.



గుర్తుతెలియని వ్యక్తి మృతదేహం లభ్యం ఆచూకీ కోసం పోలీసుల ఆరా

కూకట్ పల్లి, మార్చి 26 (నమస్తే ఉదయం)

బాలానగర్ పోలీస్ స్టేషన్ పరిధిలోని సర్కాపూర్ చెరస్తా వద్ద గురువారం ఒక అజ్ఞాత వ్యక్తి మృతదేహం లభ్యమైంది. మస్టిద్ రోడ్డు డివైజర్ సమీపంలో శవం పడి ఉండన్న సమాచారంతో బాలానగర్ సీబి నర్సింహ్ రాజు సిబ్బందితో కలిసి ఘటనా స్థలానికి చేరుకున్నారు. మృతదేహాన్ని పరిశీలించిన పోలీసులు, మృతుడి వయస్సు 45-50 ఏళ్ల మధ్య ఉంటుందని, అతను తెలుపు రంగు బనియన్ ధరించి ఉన్నాడని వెల్లడించారు. పంచనామా అనంతరం మృతదేహాన్ని గాంధీ ప్రభుత్వ ఆసుపత్రికి తరలించారు. ఈ ఘటనపై కేసు నమోదు చేసిన పోలీసులు, మృతుడిని గుర్తించిన వారు వెంటనే 8712663209 లేదా 87126 63200 నెంబర్లను సంప్రదించాలని సీబి నర్సింహ్ రాజు కోరారు.



అర్బన్ సమాజంలో పోలీస్ అధికారులు ఎల్లప్పుడూ అప్రమత్తంగా ఉండాలి లట్రెట్ డి జి పి అంజనీ కుమార్

హైదరాబాద్ (బండగూడ), మార్చి 26(నమస్తే ఉదయం)

ఆర్బీపీఆర్ తెలంగాణ పోలీస్ అకాడమీ లోని సెమినార్ హాల్-2లో ప్రాజెక్షనరీ డిప్యూటీ సూపరింటెండెంట్ ఆఫ్ పోలీస్ శిక్షణార్థులకు ప్రత్యేక గెస్ట్ లెక్చర్ ను లట్రెట్ డి జి పి అంజనీ కుమార్ తో నిర్వహించారు. అకాడమీ డైరెక్టర్ అభిరామ్ బిస్త్ బిఎస్ నిర్ణయం మేరకు ప్రాజెక్షనరీ డి ఎస్ పి లకు సీనియర్ అధికారులతో ఇంటరాక్టివ్ కార్యక్రమాల్లో భాగంగా ఈ కార్యక్రమానికి ముఖ్య అతిథిగా లట్రెట్ డైరెక్టర్ జనరల్ ఆఫ్ పోలీస్ అంజనీకుమార్ హాజరై "అర్బన్ సొసైటీలో కమ్యూనికేషన్, లా, ఆర్డర్ పై దాని ప్రభావం" అనే అంశంపై ప్రసంగించారు. గెస్ట్ అధికారిని మధుకర్ స్వామి, డిప్యూటీ డైరెక్టర్ (ఇండక్షన్) స్వాగతించి సభను ప్రారంభించారు. తన ప్రసంగంలో అంజనీకుమార్ అర్బన్ సమాజంలో పోలీస్ అధికారులు ఎల్లప్పుడూ అప్రమత్తంగా ఉండాలని సూచించారు. పోలీస్ అధికారులు మంచి హృదయంతో పాటు సెక్యూలర్ భావజాలంతో వ్యవహరించాల్సిన అవసరం ఉందని తెలిపారు. ప్రపంచంలో ఎక్కడైనా అనూహ్య పరిణామాలు చోటుచేసుకుంటాయని, చిన్న స్థాయి మత సంబంధిత వివాదాలను నిర్ణయం చేస్తే అనే పెద్ద మత కలహాలకు దారి తీసి శాంతి భద్రతలకు విపాకం కలిగిస్తాయని హెచ్చరించారు. అలాగే, ప్రస్తుత పరిస్థితులకు అనుగుణంగా పోలీస్ అధికారులు తమ నైపుణ్యాలను నిరంతరం అభివృద్ధి చేసుకోవాలని సూచించారు. శాంతి భద్రతలను సమర్థవంతంగా నిర్వహించడానికి కమ్యూనిటీ పాలిసింగ్ విధానాన్ని అమలు చేయడం అత్యవసరమని పేర్కొన్నారు. అన్ని మతాలను సమానంగా గౌరవించడం, సమగ్ర సమాచారం వ్యవస్థను అభివృద్ధి చేసుకోవడం ద్వారా ప్రజలకు న్యాయం చేయగలమని వివరించారు. ఈ కార్యక్రమంలో డిప్యూటీ డైరెక్టర్ మధుకర్ స్వామి, డి ఎస్ పి ఎన్ రామారావు అకాడమీ అధికారులు, శిక్షణార్థులు పాల్గొన్నారు.

సిఎంతో సామాజిక కార్యకర్త నిఖిల్ డే బృందం భేటీ

హైదరాబాద్ మార్చి 26(నమస్తే ఉదయం)

తెలంగాణ శాసనమండలి కాన్వెన్షన్ హాల్ లో రాష్ట్ర ముఖ్యమంత్రి ఎ. రేవంత్ రెడ్డిని ప్రముఖ సామాజిక కార్యకర్త నిఖిల్ డే బృందం కలిసింది. తెలంగాణలో ప్రజా ప్రభుత్వం అమలు చేస్తున్న పలు కార్యక్రమాలను నిఖిల్ డే ప్రశంసించారు. ప్రస్తుతం రాష్ట్ర స్థాయిలో చేపడుతున్న ప్రజా వాణి కార్యక్రమాన్ని రెవెన్యూ డివిజన్ స్థాయికి తీసుకెళ్ళేందుకు ఈ భేటీలో సమాలోచనలు జరిగాయి. అందుకు సంబంధించి తగిన చర్యలు తీసుకోవాలని అధికారులను సీఎం ఆదేశించారు. రాజస్థాన్ ప్రభుత్వం చేపడుతున్న జన్ సూచన పోర్టల్ తరహాలో తెలంగాణ లోనూ 'ప్రజా సూచన పోర్టల్' ఏర్పాటు చేయాలని చర్చ జరిగింది. వివిధ శాఖల ఆధ్వర్యంలో ప్రభుత్వం చేపడుతున్న అన్ని పథకాలకు సంబంధించిన వివరాలను ఒక చోటకు పోర్టల్ లో అందుబాటులో ఉంచుతారు. బడి శాఖ ద్వారా ఈ పోర్టల్ ను అభివృద్ధి చేయాలని అధికారులను ముఖ్యమంత్రి రేవంత్ రెడ్డి ఆదేశాలు జారీ చేశారు. తెలంగాణ గిగ్ వర్కర్స్ బిల్ ను నిఖిల్ డే ప్రశంసించారు. ఈ బిల్ దేశంలోనే చారిత్రాత్మకంగా నిలుస్తుందని ఆయన ధీమా వ్యక్తం చేశారు. ఈ సమావేశంలో షానింగ్ బోర్డు వెన్ చైర్మన్ చిన్నా రెడ్డి, ప్రభుత్వ ప్రధాన కార్యదర్శి రామకృష్ణారావు, ఉన్నతాధికారులు దాన కిషోర్, వి. శేషాద్రి, బి. ఆజిత్ రెడ్డి, మాణిక్ రాజ్, దివ్య దేవరాజన్, వేముల శ్రీనివాసులు తదితరులు పాల్గొన్నారు.

ఏప్రిల్ 2 నుంచి 5 మండలాల్లో ఇంటిగ్రేటెడ్ భూభారతి

సర్వే నుంచి లిజిస్ట్రేషన్ వరకు.. అంతా ఒకే గొడుగు కిందకు

ఒకే క్లికతో సమస్త భూ సమాచారం

ప్రతి సర్వేనెంబర్కు భూధార్ నెంబర్

రాష్ట్ర రెవెన్యూ శాఖ మంత్రి పాంగులేటి శ్రీనివాసరెడ్డి

హైదరాబాద్ మార్చి 26(నమస్తే ఉదయం)

భూపరిపాలనలో సరికొత్త శకం ఆరంభం కాబోతుందని గత ప్రభుత్వ హయాంలో ధరణి తెచ్చిన చిక్కుముడులను విప్పుతూ, రైతులకు అత్యంత పారదర్శకంగా, సులభతరమైన సేవలు అందించడమే లక్ష్యంగా కొత్తగా రూపొందించిన ఇంటిగ్రేటెడ్ భూభారతి పోర్టల్ (ఇంటిగ్రేటెడ్ డిజిటల్ ల్యాండ్ రికార్డ్స్ మేనేజిమెంట్ సిస్టమ్) ను ఏప్రిల్ 2వ తేదీ నుంచి ఐదు మండలాల్లో ప్రయోగాత్మకంగా అమలు చేయనున్నట్లు రాష్ట్ర రెవెన్యూ, హౌస్ ట్యాగ్, సమాచార పౌరసంబంధాల శాఖ మంత్రి పాంగులేటి శ్రీనివాసరెడ్డి ప్రకటించారు. గురువారం నాడు సచివాలయంలోని తన కార్యాలయంలో రెవెన్యూ, సర్వే, స్టాంప్స్ / రిజిస్ట్రేషన్, ఎన్ఐసి అధికారులతో మంత్రి సమీక్షించారు. ఈ సందర్భంగా మంత్రిగారు మాట్లాడుతూ గౌరవ ముఖ్యమంత్రి రేవంత్ రెడ్డిగారి ఆలోచన మేరకు తెలంగాణ ప్రజల ఆశలు, ఆకాంక్షలకు అనుగుణంగా భూపరిపాలన సేవలను మరింత వేగవంతంగా అందించడానికి రెవెన్యూ, స్టాంప్స్ / రిజిస్ట్రేషన్, సర్వే విభాగాలను ఒకే గొడుగు కిందకు తెస్తూ భూభారతి పోర్టల్ను అభివృద్ధి చేయడం జరిగిందని తెలిపారు. ప్రతి భూలావాదేవీ వివరాలు కనిపించేలా పారదర్శకంగా ఈ పోర్టల్ను రూపొందించినట్లు వెల్లడించారు. ఈ ఇంటిగ్రేటెడ్ భూభారతి పోర్టల్ ను నారాయణపేట జిల్లా కొన్ని, రంగారెడ్డి జిల్లా అమన్గల్, సంగారెడ్డి జిల్లా వల్లపల్లి, ఖమ్మం జిల్లా కుసుమంచి, భద్రాద్రి కొత్తగూడెం జిల్లా ఆశ్వరావుపేట మండలాల్లో వచ్చేనెల 2వ తేదీ నుంచి ప్రయోగాత్మకంగా అమలు చేస్తామని తెలిపారు. ఈ పైలట్ మండలాల్లో మెరిట్ - డిమెరిట్ లను క్లుప్తంగా పరిశీలించి వాటికి అవసరమైన మార్పులు చేసి రెండవ దశలో రాష్ట్ర వ్యాప్తంగా అన్ని జిల్లాల్లో అమలు చేస్తామని తెలిపారు. ఎన్నికల్లో ఇచ్చిన హామీ మేరకు భూభారతి చట్టాన్ని తీసుకువచ్చామని అలాగే ధరణి పోర్టల్ను బంగాళాఖాతంలో కలిపి భూభారతి పోర్టల్ను కూడా తీసుకురావడం జరిగిందన్నారు. భూభారతి చట్టంలో పేర్కొనివిధంగా వీ?పనాయ భూములకు సంబంధించి క్రమ విక్రయదారులకు ఇబ్బంది లేకుండా రిజిస్ట్రేషన్ సమయంలో సర్వే మ్యాప్ను జతపరచే నిబంధనను ఈ ఐదు మండలాల్లో అమలు చేస్తున్నట్లు వెల్లడించారు. తద్వారా రాష్ట్రంలో భూవివాదాలకు పరిష్కారం లభిస్తుందన్నారు. ఈ ఐదు మండలాల్లో ప్రతి సర్వే నెంబరుకు ఆధార్ నెంబర్ మాదిరిగానే భూధార్ నెంబర్ను కూడా ఇస్తామని తెలిపారు. ఇప్పటికే ప్రయోగాత్మకంగా నక్షాలోని ఐదు గ్రామాల్లో రీసర్వే నిర్వహించి భూధార్ నెంబర్ను కేటాయించడం జరిగిందన్నారు. ముఖ్యమంత్రి రేవంత్ రెడ్డి గారి నాయకత్వంలోని ప్రజా ప్రభుత్వం ఏ నిర్ణయం తీసుకున్నాకూడా ప్రజా కోణంలోనే ఉంటుందన్నారు. ఒక క్లిక తో రైతులకు సంబంధించిన భూముల పూర్తి సమాచారం లభించేలా చాలా సులువుగా, సులభతరంగా ఉండేలా ఇంటిగ్రేటెడ్ భూభారతి పోర్టల్ను రూపొందించామని ఆధార్ నెంబర్తో అనుసంధానమైన మొబైల్ నెంబర్ ద్వారా లాగిన్ అయిన వెంటనే కావలసిన సమాచారం లభిస్తుందన్నారు. అదేవిధంగా ఈ పోర్టల్లో ప్రధానంగా సమాచారం సేవలు, సర్వే సేవలు, కరెక్షన్ సేవలు, అప్లికేషన్ సేవలు, రిజిస్ట్రేషన్ సేవలతోపాటు సిటిజన్ డాష్ బోర్డు సేవలకు సంబంధించి మైక్రోఎండ్ పోర్ట్ఫోలియో, నాలా ఆర్డర్స్, రిజిస్ట్రేషన్ డాక్యుమెంట్ వివరాలు, ఫీడ్బ్యాక్, సంబంధిత అధికారుల వివరాలు, ఆర్కీఆర్, భూధార్ నెంబర్, దరఖాస్తు వివరాలు, మ్యూటీషన్, ఈసీ, మార్కెట్ విలువ, విలేజ్ మ్యాప్, ప్రతి సర్వేనెంబర్కు మ్యాప్, ఆర్కీఆర్, గ్రామాల నక్షా, పాస్ బుక్ కరెక్షన్, వంటి పూర్తి సమాచారం, సేవలు లభించేలా మూడు విభాగాలను అనుసంధానం చేస్తూ భూభారతి పోర్టల్ ను పూర్తి స్థాయిలో ప్రజలకు చేరువ చేయబోతున్నామని తెలిపారు. రిజిస్ట్రేషన్, ఇతర భూసేవలకు సంబంధించి దరఖాస్తు చేసుకున్నప్పటి నుంచి ఆ పత్రీయ పూర్తయ్యేవరకు ప్రతి స్టేజీ లో దాని వివరాలను తెలియజేస్తూ ఎస్.ఎమ్.ఎస్ ద్వారా ఖాతాదారునికి సమాచారం కూడా అందుతుందన్నారు. ధరణి పోర్టల్లో 36 మూడ్యూల్స్ ఉండగా భూభారతి పోర్టల్లో ఒకే ఛాప్టర్ కింద తీసుకువచ్చామన్నారు. ఈ సమావేశంలో రెవెన్యూ కార్యదర్శి డి.ఎన్. లోకేశ్ కుమార్, స్టాంప్స్ / రిజిస్ట్రేషన్ బజీ రాజ్ గాంధీ హనుమంతం, ఎన్ఐసి అధికారులు పాల్గొన్నారు.

